

इण्डिया अगोस्ट करप्शन की रणनीतियों पर संवेदनशील बैठक

दिनांक : 10 अगस्त, 2011

भ्रष्टाचार मुक्त समाज निर्माण के उद्देश्य को लेकर क्रांतिकारी आर्य संन्यासी स्वामी अग्निवेश द्वारा दिनांक 10 अगस्त, 2011 को “इण्डिया अगोस्ट करप्शन” के आगामी कार्यक्रमों की रणनीतियों पर बंधुआ मुक्ति मोर्चा, 7 जन्तर मन्तर रोड, नई दिल्ली स्थित कार्यालय में देश के गांधीवादी विचारकों, अधिवक्ताओं एवं सामाजिक कार्यकर्ताओं के साथ एक बैठक आयोजित की गई। आयोजित बैठक की अध्यक्षता वयोवृद्ध एवं गांधीवादी विचारक श्री रामभूदत्त जी शर्मा द्वारा की गई।



आयोजित बैठक में श्री रामभूदत्त शर्मा ने कहा कि वर्तमान में सरकार की नीतियों को मध्य नजर रखते हुए श्री अण्णा हजारे को 16 अगस्त से अनशन के बजाय देश के प्रत्येक राज्य, प्रत्येक जिले और प्रत्येक ब्लॉक में राष्ट्र व्यापी सत्याग्रह और जेल भरी आन्दोलन प्रारम्भ करना चाहिए।

श्री शर्मा ने बताया कि वे स्वयं लोकपाल के मुद्दे पर बहुत लम्बे समय से संघर्ष कर रहे हैं। श्री अण्णा हजारे की टीम और “इण्डिया अगोस्ट करप्शन” के समस्त कार्यकर्ताओं तथा समर्थकों को भ्रष्टाचार के विरुद्ध अभी बहुत लम्बी लड़ाई लड़नी है। अनशन करके स्वास्थ्य बिगाड़ने से बात बनने वाली नहीं है। सरकार के सख्त व कड़वे रुख तथा मंशा को देखते हुए हम सभी



को “इण्डिया अगैस्ट करप्शन” की रणनितियों में परिवर्तन करना आवश्यक समझना चाहिए। जनता का मजबूत जन लोकपाल बिल लाने के बाद भी हमें संघर्ष जारी रखना होगा। यदि अभी ही हमने स्वास्थ्य को नष्ट करके सारी शक्ति को समाप्त कर दिया तो जन लोकपाल के क्रियान्वयन में संघर्ष कैसे सम्भव होगा ?

बैठक में भाग लेते ट्रान्स्पैरेन्सी इन्टरनेशनल की निदेशिका श्रीमती अनुपमा झां एवं राष्ट्रीय



भ्रष्टाचार विरोधी अभियान के निदेशक प्रो० रघुवन्त कुमार रंजन ने गांधीवादी विचारक श्री रामभूदत्त शर्मा द्वारा प्रस्तुत वक्तव्य व प्रस्ताव पर सहमति जताते हुए देश के युवाओं और महिलाओं को जेल भरी आन्दोलन के लिए प्रेरित करने हेतु जन जागरण करने पर जोर दिया।

श्री अन्ना हजारे की वयोवृद्ध अवस्था को देखते हुए आयोजित बैठक के सभी प्रतिभागियों ने उक्त सुझावों एवं प्रस्तावित रणनितियों पर अपनी सहमति दी।

श्री अन्ना हजारे को अनशन के बजाय राष्ट्र व्यापी सत्याग्रह और जेल भरी आन्दोलन करने के सुझाव पर सहमति देने हेतु विचार विमर्श की जिम्मेदारी बैठक में उपस्थित सामाजिक कार्यकर्ता-श्री अरविन्द केजरीवाल को दी गई। श्री अरविन्द केजरीवाल आज ही श्री अन्ना हजारे को बैठक के दौरान की गई चर्चा व सुझाव से अवगत करवायेंगे।

नोट : स्वामी अग्निवेश ने बैठक के अन्त में बताया कि श्री अन्ना हजारे स्वयं “इण्डिया अगैस्ट करप्शन” के आगामी कार्यक्रमों एवं उसकी रणनितियों पर कल दिनांक 11 अगस्त, 2011 को चर्चा करेंगे।